




Parroċċa Qalb Bla Tebgha
Ta' Marija
BURMARRAD

Tel: 21573045/ Fax:21578118

www.parroccaburmarrad.com

email:kappillan@parroccaburmarrad.com

LEHEN IL-PARROĊĊA - Awissu 2012 - Nru. 357



Kelma tal-Kappillan

Gheżież,

F l-Evangelju ta' San Matthew f'Kapitlu 11 Versi 28-30, ghandna stedina minghand Ġesu'.... "Ejjew ghandi intom ilkoll li tinsabu mhabbtin u mtaqqin u jiena nserrahkom. Hudu fuqkom il-madmad tiegħi u tghallmu minni, għaliex jiena ta' qalb helwa u umli, u intom issibu l-mistrieħ għal ruhkom. Ghax il-madmad tiegħi helu u t-toqol tiegħi hafif."

Mela Ġesu' stess qed ihegğigna u jistedinna biex immorru għandu, speċjalment f'waqtiet li fihom inhossuna mhabbtin bil-problemi tal-ħajja, halli hu jserrahna. Ġesu' qed jitkellem fuqu nnifsu bhala persuna ta' qalb helwa u umli. Il-qalb hija simbolu tal-Imhabba u allura l-imhabba kbira ta' Ġesu' lejna m'għandhiex limitu.

Għalhekk ahna ghandna garanzija li ghandna għand min immorru fit-tbatija tagħna. Ahna ghandna lil Ġesu' Kristu, veru Alla u veru Bniedem. Hu jixtieqna nersqu lejha biex insibu l-mistrieħ ta' ruhna. Inkunu żbaljati meta minghalina li nistgħu insolvu l-problemi li jinqalgħu fil-ħajja tagħna wahedna mingħajr l-ghajnuna t'Alla.

Gheżież, ma nħallux din l-istedina ta' Ġesu' tidhol minn widna u toħroġ mill-oħra. Problemi kellna, għad ghandna u ser jibqa' jkollna. Għalhekk ejjew flimkien bhala komunita' parrokkjali nersqu lejn Ġesu' u nitolbuh jgħinna fil-bżonnijiet tagħna.

Tkunu mberkin!

P. Joseph Mamo ofm.Conv

L-Ewwel Tqarbina 2012

Dawn huma t-tfal tal-Preċett li nhar l-10 ta' Ġunju 2012 irċewew għall-ewwel darba lil Ġesu' Ewkaristija.

Agius Kaia

Agius Maia

Bellizzi Luca

Bonnet Teighan

Borg Jes

Borg Krist

Borg Mariah

Borg Owen

Camilleri Michaela

Farrugia Lilia

Farrugia Matthew

Gauci Thea

Grech Stefania

Grima Shanelle

Muscat Mark

Sperandeo Stephen

Zarb Alicia



NB. Il-Ġenituri huma mhegga biex jiġbru d-DVD tal-Preċett ta' wliedhom mill-Uffiċċju Parrokkjali. Għar-ritratti ikkuntattjaw lis-Sur John Magro fuq in-numri 21410700 jew 79410700.

Grizma ta' tal-Isqof 2012

Dawn huma ż-żgħażaġh adulti li nhar it-8 ta' Lulju 2012 irċewew is-sagrament tal-Grizma tal-Isqof mid-delegat tal-Arċisqof Mons. Alfred Xuereb.



Agius Krista

Borg Charlize

Camilleri Nicole

Debattista Miguel

Farrugia Luca

Farrugia Ryan

Grech Charlene

Gauci Gail

Gauci Samantha

Hili Marianne

Musat Dylan

Hsieb Spiritwali

Il-Beatu Ġwanni Pawlu 11 – *Il-Pontifikat*

F l-1978 Karol Wojtyła dahal fl-istorja billi ta' 58 sena sar l-ewwel Papa mhux Taljan wara aktar minn erba' mitt sena. Huwa kien il-263 suċċessur ta' San Pietru. Bhala Papa hu vvjaġġa d-dinja billi żar aktar minn 129 pajjiż biex ixxerred il-messaġġ ta' fidi, tama u mhabba. Ibbeatifika 1340 persuna u kkanonizza 483 qaddisin. Ixxewqa tiegħu kienet li *'jpogġi l-Knisja tiegħu fil-qalba ta' alleanza reliġjuża ġdida li ġġib flimkien Lhud, Musulmani u Kristjani.'* Il-motto li għażel għall-pontifikat tiegħu kien **TOTUS TUUS** li jfisser **Kollni Tiegħek**.



L-ewwel kliem li qal Karol Wojtyła hekk kif bla xejn mistenni ġie vvutat wara l-Papa Ġwanni Pawlu 1, li miet wara 33 jum biss bhala Papa, kienu dawn: *'B'ubbidjenza u b'fidi fi Kristu, il-Mulej tiegħi, u b'fiduċja fl-Omm ta' Kristu u tal-Knisja, minkejja diffikultajiet kbar, jien naċċetta.'* Kif deher fuq il-gallerija qal fost l-oħrajn: *'Jien kont qed nibża' naċċetta din ir-responsabbiltà', imma qed naċċetta fl-ispirtu ta' ubbidjenza lejn il-Mulej u ta' fedelta' shiħa lejn Marija, l-Omm Qaddisa tagħna. Qed nitkellem magħkom bil-lingwa tagħkom – le, tagħna, it-Taljan. Jekk niżbalja, jekk joghġgħokkom, ikkoreġuni.'*

Ġwanni Pawlu 11 ma riedx li ssir l-Inkronazzjoni Papali, imma biss inawgurazzjoni sempliċi. Waqt din, x'hin il-Kardinali tbaxxew quddiemu biex jagħmlu l-wegħdi u jbusulu ċ-ċurkett, hu qam bil-wieqfa x'hin il-Kardinal Pollakk Stefan Wyszyński, Prelat tal-Polonja, ġie quddiemu. Karol ma halliehx jitbaxxa jbuslu ċ-ċurkett, u minflok għannqu miegħu.

Gwanni Pawlu¹¹ kien il-Papa li ġabar l-akbar folol fl-istorja tal-umanita'. Fil-quddiesa f'Manila l-Filippini għall-okkażjoni tal-Jum Dinji taż-żgħażaġh, jistmaw li kien hemm bejn 5 u 7 miljun ruh. Fl-ewwel vjaġġ li għamel lejn art twelidu l-Polonja ferraħ l-ispirtu tan-nazzjon u qanqal it-twaqqif tal-Moviment Solidarjeta' fl-1980 li aktar tard ġab il-helsien u d-drittijiet umani lil dik l-art li kienet sofriet wisq. Kliemu u l-vjaġġi ta' wara lejn il-Polonja għenu biex waqa' l-Komuniżmu fl-Ewropa tal-Lvant. F'Marzu 2000 f'Ġerusalemm kien l-ewwel Papa fl-istorja li żar u talab hdejn il-Ħajt tal-Punent. Gwanni Pawlu 11 kien ukoll l-ewwel Papa li talab f'Moskea Izlamika f'Damasku s-Sirja fl-2001.

Gwanni Pawlu 11 kiteb 14 il-Enċiklika. Fil-*Novo Millennio Ineunte*, hu emfasizza l-importanza li **'nibdew mill-ġdid minn Kristu'**. Jgħid hekk: **'Le m'ahniex se nkunu salvati minn xi formula imma minn Persuna.'** Fil-*Veritatis Splendor*, hu jishaq li l-bniedem jiddependi fuq Alla u fuq il-ligi tiegħu u jgħid li **'Mingħajr il-Ħallieq, il-mahluq jisparixxi.'** Hu jwissi li l-bniedem tal-lum qieghed iċedi għar-relativizmu, u qed ifittex helsien illużorju (fl-immaginazzjoni) 'il barra mill-verita' innifisha. Jgħid illi ma jfissirx **'li l-verita' dejjem qeghda fl-għażla tal-maġġoranza tan-nies.'** Wissa illi meta l-liberta' m'għandhiex skop, meta ma jinterressahix mill-ligi li hemm imnaqqxa f'kull qalb tal-bniedem, meta l-liberta' ma tismax il-lehen tal-kuxjenza, din l-istess liberta' iddur kontra l-umanita' u s-soċjeta'. Jitkellem ukoll fuq id-dinjita' tal-mara u l-importanza tal-familja għall-futur tal-umanita'. Jgħid illi t-tkissir tal-familja jwassal għat-tkissir tan-nazzjon u tad-dinja kollha li ngħixu fiha. Qal illi **'hajja ta' familja biex tkun ferhana jirrikjedi illi l-ġenituri u t-tfal jagħmlu hilihom u jaqdu dmirhom. Kull membru tal-familja irid isir il-qaddej ta' l-oħrajn.'** Huwa fl-ghoti tiegħu innifsu lill-oħrajn li l-bniedem isib il-milja u l-ferh veru. **'Il-periklu kbir għall-familja llum huwa li f'soċjeta' fejn l-idoli huma l-pjaċir, il-kumdità u l-indipendenza, il-bniedem jagħlaq qalbu u jsir egoist.'** Qal illi **'l-imhabba vera ma tagħmilx kundizzjonijiet; ma tikkalkulax u ma tgergirx, imma sempliċiment thobb.'**

Kien imhasseb dwar dak li qeghdin jiġu mitmugħa ż-żgħażaġh fid-dinja tal-lum: **'Iż-żgħażaġh huma mhedda...bl-użu hażin tar-reklami li jinkoraġġuhom biex jevitaw ix-xogħol u s-sagrifiċċju u jwegħduhom is-sodisfazzjon ta' malajr għal kull xewqa li jkollhom.'** Darba minnhom liż-żgħażaġh qalilhom: **'Jiena żaġżuġh ta' 83 sena!'**

Dan l-artiklu huwa s-seba' wiehed minn sensiela li għandna dwar il-Beatu Gwanni Pawlu 11.....inkompli xahar ieħor

Hajja u Hidma – Awissu 2012

L-Erbgħa 1: Mill-lejla u tul il-ġurnata ta' għada 2 t'Awissu tintrebaħ l-Indulġenza plenarja tal-Porziuncola, bi qrara u tqarbina u Viżta fi Knisja Frangiskana.

Il-Ħamis 2 Festa ta' Sidtna Marija tal-Porziuncola. Fl-10.30am tluq minn hdejn il-Knisja għas-Seminarju Tal-Virtu' biex nieħdu sehem fl-Adorazzjoni għall-qdusija tas-saċerdoti.

Il-Ġimgħa 3 L-Ewwel Ġimgħa tax-xahar. Inġeddu l-konsagrazzjoni tagħna lil Qalb Imqaddsa ta' Ġesu'.

Is-Sibt 4: L-Ewwel Sibt tax-xahar. Inġeddu l-konsagrazzjoni tagħna lil Qalb Bla Tebġha ta' Marija. Fis-6.00pm tibda l-adorazzjoni fil-Knisja. Bejn l-10.00am u 12.00pm tkun miftuħa l-librerija.

Is-Sibt 11: Festa ta' Santa Kjara.

It-Tlieta 14 :Festa ta' San Massimiljanu Kolbe. 7.00pm Il-quddies ta' fil-għaxija tkun tgħodd għal għada Jum Santa Marija.

L-Erbgħa 15: Solennita' ta' Santa Marija. Huwa l-obbligu tal-Quddies. Il-Quddies ikun bħal tal-Ħadd, fis-6.00am, fit-8.30am u fis-7.00pm.

Is-Sibt 25: F'dan il-weekend issir il-ġabra speċjali għall-parroċċa.
u l-Ħadd 26

It-Tlieta 28: Fis-6.00pm tibda l-Adorazzjoni tal-Ħniena Divina fil-Knisja Parrokkjali.

Il-Ħamis 30: Wara l-quddies ta' fil-għaxija ser issir l-Adorazzjoni tas-soltu, fejn isir talb b'risq Jum il-Missjoni Frangiskana li ser jiġi organizzat fil-parroċċa tagħna fil-weekend ta' l-1 u t-2 ta' Settembru li ġej.



MARATONA 2012

FIC-CENTRU PARROKKJALI SANT ANTIN TA PADOVA FI TRIQ P.WISTIN MAGRO IS-SIBT 15 U L-HADD 16 TA SETTEMBRU 2012 NIBDEW IS-SIBT FL-10.00 AM QUDDIESA GHAT-TFAL KOLLHA TAL-PARROCCA FLIMKIEN MAL-GENITURI TAGHHOM. WARA JSIR LOGHOB GHAT-TFAL, MATUL IL-GURNATA. SAL-10.30.PM JSIRU DIVERSI ATTIVITAJIET OHRA BHAL NGHIDU AHNA KANT, ZFIN U ATTIVITAJIET OHRA LI ZGUR SER JOLQTU LIL KULHADD. IL-HADD UKOLL SER TIGI CCELEBRATA QUDDIESA FL-10.00 AM GHAL KULHADD FL-ISTESS CENTRU U WARA JKOMPLU DIVERSI ATTIVITAJIET MATUL IL-GURNATA LI JOLQTU KEMM LILKBAR U Z-ZGHAR.FIS-SERATA TA FIL-GHAXIJA TAL-HADD SER JALLEGRANA L-MAJSI U L-CAST TA DEJÁ VU MA DIVERSI KANTANTI , ZFIN U AKTAR. S-INTENNDI KEMM IS-SIBT U L-HADD SER JAGHTU L-KONTRIBUT TAGHHOM IL-PRE-YOUTHS U Z-ZGHAZAGH KBAR U ZGHAR TAL-PARROCCA TAGHNA. IKEL S-INTENDI MHUX SER JONQOS KEMM GHAS-SIBT U L-HADD F-NOFS IN-NHAR U ANKE FIL-GHAXIJA.

MELA HALLU DAWN IL-JUMEJN LIBERI GHAX ZGUR LI SER IKUNU TA GOST U ANKE TA DIVERTIMENT GHALL-FAMILJI KOLLHA TAL-PARROCCA TAGHNA. FIL-HARGA TAL-FULJETT TA SETTEMBRU JKOLLOM IL-PROGRAMM SHIH U DETTALAJT.

NARAWKOM MELA
IS-SIBT 15 U L-HADD 16
TA SETTEMBRU 2012
FI-CENTRU PARROKKJALI
TAGHNA.
NILTAQGHU.



FORMAZZJONI TAGĦNA U TA' ULIEDNA

L-istima tagħna nfusna

Naħseb li kemm-il darba smajna t-terminu 'l-istima tagħna nfusna' jintuża, speċjalment fuq il-media. Jista' jkun li daww minkom li intom ġenituri smajtu dan it-terminu jintuża permezz tat-tfal tagħkom, għax dawn jiġu edukati dwar dan is-sugġett f'ċertu lezzjonijiet bħalma huma daww tal-iżvilupp personali u soċjali. Pero' huwa mportanti nemfasizzaw li dan it-terminu ma japplikax biss għat-tfal. Dan it-terminu japplika għal kulhadd. Kull persuna, għanda kemm għandha eta' għandha tirrispetta u tistma lilha nnifisha.

Tajjeb li qabel ma tkompli taqra tieqaf tirrifletti ftit dwar kemm inti tirrispetta lilek innifsek. Dawn il-mistoqsijiet li ġejjin jistgħu jgħinuk firriflessjoni tiegħek:

- ☐ Meta jkolli opinjoni differenti minn tal-bqija tan-nies li nkun magħhom (per eżempju, grupp ta' hbieb jew ta' qraba), jien inhoss li mela m'għandix raġun u niibda naqbel mal-maġġoranza?
- ☐ Meta xi hadd ma jirrispettanix, x'nagħmel nipprova ma nagħtix kas, jew inżomm f'qalbi għalih? Jew iinkella niddeċiedi li nitkellem miegħu u nurieh li bl-aġir tiegħu lili wegġagħni?
- ☐ Meta jkolli bżonn l-għajnuna tal-oħrajn, nitlobha din l-għajnuna, jew nippreferi nbati iżjed jien milli nistaqsi lil xi hadd jgħini?
- ☐ Meta nhoss li batejt x'ingustizzja x'soltu nagħmel? Ngħid 'paċenzja giet hażin', jew bl-edukazzjoni nindirizza l-ingustizzja li nkun batejt?
- ☐ Matul il-ġurnata meta naħseb dwari nnifsi, il-maġġoranza tal-ħsibijiet tiegħi ikunu ħsibijiet pożittivi jew negattivi?
- ☐ Jien kemm niehu ħsieb tiegħi innifsi, ta' saħhti u tad-dehra tiegħi, jew jien dejjem niġi l-aħħar?
- ☐ Jien kemm nagħti kas li niżviluppa t-talenti tiegħi, jew dejjem inhegġeġ lit-tfal u nissapportja lilhom fil-waqt li jien ma nagħmel xejn għalija nnifsi?

Nahseb li dawn ir-risposti għandhom jgħinuk tara jekk inti tistmax u tirispettax lilek innifsek. Jien ċerta li fostkom li qed taqraw hemm minkom li qed tgħidu ‘eh, imma jien għaliya t-tfal l-ewwel, għalhekk ma tantx qed niehu hsieb tiegħi innifsi u nagħti kas li niżviluppa lili nnifsi’. Bla dubju t-tfal jeħdulek ħafna ħin, u jridu ħafna attenzjoni iżda huwa minnu wkoll illi huwa l-eżempju li jkaxkar, u għalhekk jekk aħna rridu li t-tfal tagħna jkollhom stima għolja tagħhom infushom u jkunu jemmnu li huma kapaċi u jemmnu fihom infushom, irridu aħna stess, bħala adulti li nieħdu hsiebhom nagħtuhom eżempju. Mhux biżżejjed li nipriedkawlhom biss, jew li jisimghu dwar dan is-sugġett l-iskola, huwa mportanti ħafna wkoll illi jaraw lilna nieħdu hsieb tagħna nfusna u nagħtu kas li nkomplu niżviluppaw l-abiltajiet tagħna wkoll u mhux biss inheggu lilhom jiżviluppaw tagħhom.

B’hekk nawgura lil kulhadd li jitgħallem jistma aktar lilu nnifsu u jemmen fl-abiltajiet tiegħu/tagħha; b’dan il-mod kemm aħna kif ukoll it-tfal tagħna u dawk ta’ madwarna jibdeu jirrispettawna aktar u jitgħallmu li huwa mportanti għalihom ukoll li jemmnu fihom infushom.

Daniella Zerafa





Dahlu membri fil-Knisja Kattolika fil-Parroċċa tagħna bejn Jannar u Ġunju 2012

7 ta' Jannar	-	Mason Sperandeo
19 ta' Frar	-	Julian Paul Degiorgio
19 ta' Frar	-	Karemm Spiteri
3 ta' Marzu	-	Carl Thorne
7 t' April	-	Yan D'Amato
8 t'April	-	Andrew Dane Mifsud
8 t'April	-	Megan Mallia
21 t'April	-	Zane Attard
6 ta' Mejju	-	Steve Zarrouk
6 ta' Mejju	-	Jaden Zammit Armeni
2 ta' Ġunju	-	Kyle Attard
3 ta' Ġunju	-	Isaac Bonniċi
3 ta' Ġunju	-	Emily Schembri
29 ta' Ġunju	-	Isaac Micallef



Ingħaqdu fis-Sagrament taż- Żwieġ bejn Jannar u Ġunju 2012 fil-Parroċċa tagħna jew f'Parroċċi oħra

14 t'April	Gilbert Bonnici u Angelique Camilleri
21 t'April	David Basile u Guilia Bianchi
1 ta' Mejju	Darren Pisani u Dorianne Attard
26 ta' Mejju	Mark Buttigieg u Denise Camilleri
8 ta' Ġunju	George Bartolo u Fiona Leonardi
29 ta' Ġunju	Andreas Azzopardi u AnneMarie Briffa



Ngħaqdu mal-Mulej fil-Ħajja ta' Dejjem bejn Jannar u Ġunju 2012.

6 ta' Frar	Carmelo Farrugia	91 sena
7 ta' Frar	Emanuela Galea	99 sena
9 ta' Frar	Tessie Aġius	64 sena
18 t'April	Salvina Bonnici	88 sena
25 ta' Ġunju	Ġolu Gauči	89 sena

Tajjeb Tkun Taf

- ❑ Fl-1 u t-2 ta' Settembru se jigi ċcelebrat Jum il-Missjoni Frangiskana mis-segretarjat tal-missjonijiet tal-Provinċja tagħna. Qed jitqassam fuljett dwar din il-ħidma.
- ❑ Nixtiequ nfakkru fid-dmir tal-ġenituri li jibagħtu lil uliedhom għal Katekiżmu. Fis-26 ta' Settembru it-tfal kollha u intom il-ġenituri niltaqgħu fil-Knisja għal quddiesa tal-ftuħ tas-sena kateketika 2012/2013. Dak in-nhar jingħataw id-dettalji kollha. Il-ġenituri tat-tfal li f'Settembru jidhlu fil-Year 1 jekk jogħġbokom ġibu magħkom iċ-ċertifikat tal-magħmudija tal-kappillan tat-tifel jew tifla.

PROSIT U GRAZZI LIL KULĦADD
TAL-FESTA SABIĦA LI
FLIMKIEN BĦALA PARROĊĊA
ĊĊELEBRAJNA F'ĠIEH
IL-QALB BLA TEBGĦA TA'
MARIJA